

خصائص قرآن: تفسيري تناظر میں

☆ ڈاکٹر طاہرہ بشارت

☆☆ ڈاکٹر حافظ محمد عبداللہ

ABSTRACT:

Features of the Qur'an: in Light of Its Commentaries

The Qur'an has innumerable features. Its teachings serve as blessing and guidance for the whole mankind. It provides complete code of life for man. It caters for both life in the present world and that in the hereafter. The Qur'an is regarded as inimitable due to the accuracy of scientific information presented 1400 years ago and only recently proven or discovered, as well as for its unprecedented Arabic literary style of highest standard. This article discusses extraordinary features of the Qur'an as explained and highlighted by majority of commentators of the Qur'an in their commentaries of the Qur'an.

قرآن مجید تمام الہامی تعلیمات کا نچوڑ اور خلاصہ ہے۔ یہ لفظی اور معنوی ہر دلخواہ سے ایک بے مشل اور منفرد کلام ہے۔ قرآن مجید کی فصاحت و بلاغت، اس کی پیش گوئیاں، لذت تکرار، قوت تاثیر، نظم و تالیف، استعارے اور کنایات، تشبیہات و تمثیلات، کلمات کی سحر آفرینی، امام سابقہ کے حالات، انقلابی و اصلاحی اسلوب غرض سینکڑوں وجوہ ہیں جن کی بنابر کہا جاسکتا ہے کہ اعجاز القرآن کی تعمیر ممکن نہیں ہے۔ ابن سراقة کہتا ہے کہ ”اعجاز قرآن کی وجہ میں اہل علم کا اختلاف ہے۔ انہوں نے اس بارے میں بہت سی وحیں بیان کی ہیں جو سب کی سب حکمت اور صواب ہیں۔ مگر باسیں ہمہ وہ لوگ وجوہ اعجاز کے ہزاروں حصہ میں سے ایک حصہ تک بھی نہیں پہنچ سکتے ہیں۔“^(۱) قرآن کتاب ہدایت ہے اور ہر نوع کی بھی سے پاک ہے۔
یہ کتاب دیگر کتب آسمانی کی مصدق، شک و شبہ سے بالاتر اور افتراء و کذب سے مصون و مامون

☆ ایسوی ایٹ پروفیسر، شعبہ علوم اسلامیہ جامعہ پنجاب، لاہور۔

☆☆ سینئر ماہر مضمون (اسلامیات)، گورنمنٹ ایلیمنٹری کالج، سرگودھا۔

ہے۔ اس کے خصائص کا احاطہ ممکن نہیں ہے۔ چند ایک خصائص کو انتہائی جامعیت کے ساتھ ذیل میں زیر بحث لایا جاتا ہے۔

ظاہری و باطنی حسن:

چودہ صدیاں گزرنے کے باوجود قرآن انسانیت کیلئے اُسی طرح ہدایت کا منبع ہے جس طرح نزول قرآن کے وقت تھا۔ ڈاکٹر عائشہ لکھتی ہیں کہ ”قرآن کے اعجاز کا ایک پہلو یہ ہے کہ وہ نسلوں کے سامنے رہے، یکے بعد دیگرے مختلف نسلیں گزر جائیں پھر بھی اس کا میدان و سقیع اور اس کا سرچشمہ کشادہ رہے۔“ (۲) اللہ تعالیٰ نے قرآن مجید کو معنوی و لفظی خوبیوں سے بھر دیا ہے تاکہ انسانیت کیلئے اس میں کشش قائم رہے۔ ”قرآن مجید کی ہر آیت تجھی سجائی، خوبصورت اور خوب سیرت دہن کی مانند ہے۔ علمائے امت قیامت تک اس کے حسن و جمال کی تعریفیں کرتے رہیں گے۔“ (۳) ایک عیسائی سکالر کا خیال ہے کہ قرآن مجید اپنے اصلی عربی لباس میں خوبصورتی اور لکشی کے حوالے سے لا جواب ہے۔ بلطفہ:

The Quran in its original arabic dress has a seductive beauty and charm of its own. (۴)

ایسے معلوم ہوتا ہے کہ قرآن مجید نے عربی زبان کو پکڑ رکھا ہے تاکہ جس طرح قرآن کو قیامت تک باقی رہنا ہے اسی طرح عربی زبان بھی زندہ اور قابل فہم حالت میں قیامت تک باقی رہے۔ یہ کتاب کبھی کلاسیکل لٹریچر کی الماری میں نہ جانے پائے۔ وہ ہمیشہ لوگوں کے درمیان پڑھی اور سمجھی جاتی رہے۔ (۵) مستشرقین بھی ہزاروں تعصبات کے باوجود اس بات کا اعتراف کیے بغیر نہ رہ سکیں کہ قرآن لفظی و معنوی لحاظ سے معجزہ ہے۔ مثلاً جارج سیل لکھتا ہے کہ ”قرآن کریم بلاشبہ عربی زبان کی سب سے بہتر اور مستند کتاب ہے۔ کسی انسان کا قلم ایسی مجرمانہ کتاب نہیں لکھ سکتا اور یہ مردوں کو زندہ کرنے سے بڑھا ہوا معجزہ ہے۔“ ڈاکٹر مورس فرانسیسی لکھتا ہے ”قرآن کی سب سے بڑی تعریف اس کی فصاحت و بلاغت ہے۔ مقاصد کی خوبی اور مطالب کی خوش اسلوبی کے اعتبار سے قرآن کو تمام آسمانی کتابوں پر فویت حاصل ہے۔“ جمن فلاسفہ جان رویک لکھتے ہیں کہ ”مکر جب پیغمبر کی زبان سے قرآن سنتے تھے تو بے تاب ہو کر جدے میں گر جاتے تھے اور مسلمان ہو جاتے تھے۔“ (۶) مصریات کے ایک عالم سر آرٹھ کیتھ نے مصر کے بارے میں اپنی ایک کتاب میں لکھا ہے کہ مصریوں کو مسلمانوں کی توارنے فتح نہیں کیا بلکہ انہیں قرآن نے فتح کیا ہے:

The Egyptians were conquered not by the sword, but by the Qur'an. (۷)

تاریخ کے ہر دور میں قرآن بیشتر لوگوں کیلئے قبول اسلام کا سبب بنا۔ قرآن گویا انسان کی عین وہی مطلوب کتاب ہے جس کو وہ پیشگوئی طور پر تلاش کر رہا ہے۔ چنانچہ کوئی آدمی جب کھلے ڈھن کے ساتھ قرآن کو پڑھتا ہے تو وہ اس کیلئے فطرت کی تصدیق بن جاتا ہے، وہ اس کو اپنی مطلوب چیز سمجھ کر قبول کر لیتا ہے۔ (۸) اردو دائرہ معارف اسلامیہ کا مقالہ نگار بھی اسی طرح کے خیالات کا اظہار کرتے ہوئے رقم طراز ہے ”قرآن مجید کے انداز بیان، الجہاد استدلال اور زبان کے حسن سے متاثر ہو کر لوگوں نے اسلام قبول کرنا شروع کر دیا۔“ (۹) فرنچ سکالر کاسانووا (Paul Casa Nova) لکھتے ہیں کہ جب بھی محمدؐ سے اُن کے سچانی ہونے کی دلیل طلب کی گئی تو انہوں نے قرآن مجید کو دلیل کے طور پر پیش فرمادیا۔ بلطفہ:

He quoted the composition of the Qur'an and its incomparable excellence as proof of its Divine origin. (۱۰)

کلامِ مججز:

قرآن مجید نے داخلی طور پر بھی یہ تحدی پیش کی ہے کہ اس کے مقابلے کا ایک لفظ ہی بنا کر لاو۔ (۱۱) یہ قرآن ایسی کتاب نہیں ہے کہ خدا کے علاوہ کوئی اور اس جیسا کلام بنائے یہ خدائی کلام ہے۔ (۱۲) پیر کرم شاہ لکھتے ہیں کہ ”قرآن مجید کی آیات میں رشد و ہدایت کا جونور چمک رہا ہے یہ کسی انسان کا کارنامہ نہیں ہو سکتا۔“ (۱۳) امریکی مستشرق ہیری گیلارڈ دارمن (Harry Gaylord Darman) لکھتے ہیں:

Its miraculus quality resides partly in its style, so perfect and lofty that neither men nor jinn could produce a single chapter to compare with its breifest chapter. (۱۴)

”قرآن مجید کے اسلوب کی یہ ایک مختصر سی مججزانہ خوبی ہے کہ جن و انس میں سے اس کے مقابلے کوئی مختصر ترین سورۃ بھی نہیں بن سکتا۔“

قرآن مجید کے مجرموں کی انتہا نہیں ہے۔ اس کتاب ہدایت کا ہر نام بہت سے مجرموں کا عنوان ہے۔ این جریکے نزدیک القرآن، الفرقان، الکتاب اور الذکر قرآن کے ذاتی اسماء ہیں۔ ان کے علاوہ بتیں صفاتی نام بھی ہیں۔ (۱۵) امام سیوطی نے ابوالمعالی کے حوالے سے قرآن مجید کے پچھن (55) اسماء کا تذکرہ کیا ہے۔ (۱۶) ابو ذکر یا عبد السلام نے مزید بیش قرآنی اسماء کی فہرست بیان کی۔ (۱۷) حنیف ندوی نے لکھا ہے کہ بد الردین زرشی نے انچاں کے قریب نام لکھے ہیں جبکہ علی بن احمد بن الحسن نے اس سلسلے میں نوے سے زیادہ اسماء و

صفات کی نشاندہی کی ہے۔ (۱۸) گویا قرآن علوم کا بحر یکداں ہے۔ قرآن کی یادنی خوبی ہے کہ انسان کیلئے ان علوم کو بھی آشنا کر کر دیتا ہے جو انسانی حواس سے ماوراء ہیں۔

تضاد سے مبررا:

انسانی حواس ظاہرہ و باطنہ کی دسترس سے باہر ہے کہ وہ طبعی و مابعد طبیعی کائنات کے رازوں سے پرده فاش کرے۔ نیز یہ بھی انسانی ہمت سے باہر ہے کہ وہ دنیا میں اپنے لئے صحیح روایہ تلاش کر سکے جس کی بنیاد پر وہ دنیا اور آخرت میں فلاح حاصل کر سکے۔ وحی الہی ہی انسان کی رہنمائی کی ضامن ہے جو اسے دونوں جہانوں میں کامیابی سے ہمکنار کر سکتی ہے۔ چنانچہ قرآن کریم اللہ تعالیٰ کی طرف سے نازل شدہ کلام ہے جو انسان کی رہنمائی کیلئے حتیٰ ذریعہ علم ہے۔ علامہ مزرقانی لکھتے ہیں: معلوم ان القرآن کلام الله و ان کلام الله غير کلام البشر مافی ذلك رب (۱۹) قرآن مجید کی داخلی اور خارجی شہادتیں اس پر دلالت کرتی ہیں کہ یہ کلام اللہ کی طرف سے نازل کردہ ہے اور اس میں کسی شک و شبہ کی گنجائش نہیں ہے۔ قرآن نے اس بات کی اس طرح وضاحت کی ہے کہ اگر یہ کلام اختلافی روایات پر مبنی ہوتا تو کہا جاسکتا تھا کہ یہ اللہ کا کلام نہیں ہے چونکہ اس میں کسی طرح کا تضاد نہیں ہے لہذا یہ کلام خداوندی ہے۔ قرآن کریم میں ارشاد ربانی ہے: ﴿أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ عَيْرِ اللَّهِ لَوَجَدُوا فِيهِ الْخِتَالًا فَكَثِيرًا﴾ (۲۰) مفتی محمد شفیع اس آیت مبارکہ کے تفسیر میں لکھتے ہیں کہ ”یہاں کسی ایک مضمون میں بھی اختلاف نہیں، لہذا یہ اللہ تعالیٰ کا کلام ہے بشر کے کلام میں یکسانیت کہاں، نہ کسی جگہ فصاحت و بلاغت میں کمی، نہ تو حید و کفر اور حلال و حرام کے بیان میں تناقص اور تقاویت، پھر غریب کی اطلاعات میں بھی نہ کوئی خبراً ہی ہے جو واقع کے مطابق نہ ہو۔ نہ نظم قرآن میں کہیں یہ فرق کہ بعض فصح ہو اور بعض رکیک، ہر بشر کی تقریر و تحریر پر ماحول کا اثر ہوتا ہے۔ اطمینان کے وقت کلام اور طرح کا ہوتا ہے اور رنج کے وقت دوسرا۔ لیکن قرآن ہر قسم کے تقاویت اور تناقص سے پاک اور بالاتر ہے اور یہی کلام الہی ہونے کی واضح دلیل ہے۔“ (۲۱) قرآن کریم نے واضح طور پر بیان کیا ہے کہ یہ کلام رب العالمین کی طرف سے نازل کردہ ہے۔ ارشاد ربانی ہے: ﴿وَإِنَّهُ لَتَنْزِيلُ رَبِّ الْعَالَمِينَ - نَزَلَ بِهِ الرُّوحُ الْأَمِينُ - عَلَى قَلِيلٍ لِتُكَوَّنَ مِنَ الْمُنْذِرِينَ - بِلِسَانٍ عَرَبِيًّا مُبِينًا﴾ (۲۲) مطلب یہ کہ اس کلام کو پروردگار عالم نے نازل کیا ہے۔ ایک معتبر فرشتہ کے ذریعے قلب نبی پر اس کا نزول ہوا ہے تاکہ اس کے ذریعے لوگوں کو ان کے انجام سے ڈرایا جائے۔ یہ

کلام واضح عربی زبان میں ہے۔ سورۃ فرقان میں فرمایا ہے: اے آسمانوں اور زمینوں کے بھید سے واقف ذات نے نازل کیا ہے۔ قرآن کریم کے الفاظ میں: ﴿قُلْ أَنْزَلَ اللَّهُ الَّذِي يَعْلَمُ السُّرَّفِي السَّمَاوَاتِ وَالْأَرْضِ﴾۔ (۲۳) اس کے علاوہ کئی مقامات پر اے اللہ کی طرف سے نازل شدہ کلام قرار دیا گیا ہے۔ مثلاً یہ کلام بڑے حکمت والی باخبر ہستی کی جانب سے ہے۔ (۲۴) یہ اس ہستی کی طرف سے نازل شدہ ہے جو سرتاپا حکمت اور سرتاپا علم ہے۔ (۲۵) یہ حُکْم و حِیْم ذات کی طرف سے نازل شدہ کلام ہے۔ (۲۶) یہ کلام سرتاپا حکمت اور مستودہ صفات کی جانب سے نازل شدہ کلام ہے۔ (۲۷)

ہمه گیریت و آفاقیت:

قرآن مجید کی تعلیمات ہمه گیر نوعیت کی ہیں قرآنی ہدایت صرف عہد نبوی کیلئے خاص نہیں تھی بلکہ یہ قیامت تک آنے والے انسانوں کی رہنمائی کرنے والی کتاب ہے۔ اس کی تعلیمات پورے کرہ ارض اور پوری انسانیت کیلئے ہیں۔ قرآن کے پیش کردہ نظام حیات میں ہر چیز کا مقام تعین ہے خواہ وہ انسان ہوں، حیوان ہوں، نباتات ہوں یا بحادث ہوں۔ اللہ تعالیٰ کا ارشاد ہے: ﴿شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبَيِّنَاتٍ مِنَ الْهُدَىٰ وَالْفُرْقَانِ﴾۔ (۲۸) قرآن کریم نے اپنے خطاب میں عمومیت کا روایہ اختیار فرمایا ہے جو اس کتاب کی آفاقیت کی واضح دلیل ہے۔ ارشادِ باتی ہے: ﴿يَا أَيُّهَا النَّاسُ إِنَّ رَسُولَ اللَّهِ إِلَيْكُمْ شَفَقِيٌّ﴾۔ (۲۹) علامہ شفیقی نے اس آیت کی تفسیر میں لکھا ہے: هذه الاية الكريمه فيها التصریح بانه رسول الى جميع الناس و صرح بذلك في آيات كثیره لقوله تعالى: وما ارسلنك الا كافية للناس و قوله تبارك الذي نزل الفرقان على عبده ليكون للعالمين نذيراً۔ (۳۰) قرآن مجید کا عمومی انداز قرآن کی تعلیمات کی آفاقیت کی دلیل ہے۔ قرآن نے اس عمومیت کو ہرگوشہ زندگی میں عام رکھا ہے۔ لوگوں کو جب عبادت کا حکم دیا تو قرآن نے کہا: يَا أَيُّهَا النَّاسُ اعْبُدُو أَرْبِكُمْ (۳۱) لے لوگوں پر رب کی عبادت کرو۔ آیات کی وضاحت کا تذکرہ آتا ہے تو قرآن کہتا ہے: يُبَيِّنُ اللَّهُ أَيَّاتِهِ لِلنَّاسِ (۳۲) اللہ لوگوں کیلئے اپنی نشانیاں بیان کرتا ہے۔ کبھی قرآن کو موعظہ کہاتو: يَا أَيُّهَا النَّاسُ قَدْ جَاءَتُكُم مَوْعِظَةً (۳۳) کا عمومی انداز اختیار کیا۔ «قُلْ أَعُوذُ بِرَبِّ النَّاسِ - مَلِكِ النَّاسِ - إِلَهِ النَّاسِ» (۳۴) میں لوگوں کو عمومی انداز میں مخاطب کیا گیا ہے۔ ان سب قرآنی احکامات سے معلوم ہوتا ہے کہ قرآنی تعلیمات کی کسی خاص طبقہ، کسی خاص قوم، کسی خاص علاقہ یا کسی

خاص زمان کیلئے مخصوص نہیں بلکہ قرآنی تعلیمات آفاقت اور ہمہ گیرنوعیت کی ہیں۔ عیسائی اور یہودیت کی طرح یہ تعلیمات کسی مخصوص قوم کا ورنہ نہیں بلکہ جو بھی کلمہ اسلام پڑھ کر اسلام میں داخل ہو جائے اسی کیلئے دنیا و آخرت میں کامیابی کی ضمانت ہیں۔

جماعیت وکلیت:

قرآن مجید چونکہ ایک آفاقت اور ہمہ کیرنویحیت کی کتاب ہے اور زندگی کے تمام گوشوں میں رہنمائی کرتی ہے اس لیے مفصل ہونا اس کی بنیادی خصوصیت ہے۔ اس خصوصیت کو قرآن مجید میں کئی مقامات پر بیان کیا گیا ہے: وَتَفْصِيلٌ كُلُّ شَيْءٍ وَهُدًى وَرَحْمَةً لِّقَوْمٍ يُؤْمِنُونَ^(۲۵) میں اسی بات کا بیان موجود ہے۔ حافظ ابن کثیر ان تفصیلات کا تذکرہ کرتے ہوئے لکھتے ہیں کہ اس قرآن میں حلال و حرام کی تفصیل، پسندیدہ و ناپسندیدہ کی تفصیل اور ان کے علاوہ اطاعت کے متعلق احکامات واجبات، مستحبات، حرام چیزوں کی منافع کا حکم اور اسی طرح مکروہات سے اجتناب کے احکام، امور ظاہری کے متعلق خبریں اور مستقبل کے بارے میں جملہ تفصیلی خبریں موجود ہیں۔ ولفظہ: من تحلیل و تحریم و محبوب و مکروہ وغير ذلك من الامر بالطاعات والواجبات والمستحبات والنهی عن المحرمات وما شاكلها من المكروهات والاخبار عن الامور الجليلة وعن الغيوب المستقبلة الجملة والتفصيلية۔^(۲۶) تفسیر قرطبی میں اس کی تفسیر ان الفاظ میں بیان کی گئی ہے: مما يحتاج العباد اليه من الحلال والحرام والشروع والاحکام۔^(۲۷) یعنی قرآن مجید میں شریعت کے ان تمام احکامات کا بیان موجود ہے جن کی انسانوں کو احتیاج ہوتی ہے۔ ایک اور مقام پر قرآن کریم کو ان الفاظ میں کتاب مفصل کہا گیا ہے: وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا^(۲۸) یعنی اللہ کی ذات ایسی ہے کہ اس نے ایک کتاب کامل تمہارے پاس بھیج دی ہے اس کی حالت یہ ہے کہ اس کے مضامین خوب صاف صاف بیان کئے گئے ہیں۔ ایک اور مقام پر اس حقیقت کو ان الفاظ میں بیان کیا گیا ہے: وَكُلُّ شَيْءٍ فَصْلَنَاهُ تَفْصِيلًا^(۲۹) مطلب یہ کہ اس کلام الہی میں تمام احکام کی تفصیل موجود ہے علامہ قرطبی کے الفاظ میں: ای من احکام التکلیف وهو لقوله تعالیٰ تبیاناً نالکل شیء و ما فرطنا فی الكتاب من شیء^(۳۰)، وَنَزَّلْنَا عَلَيْكُمُ الْكِتَابَ تَبیاناً لِكُلِّ شَيْءٍ^(۳۱) وران کی تفسیر حافظ ابن کثیر نے ان الفاظ میں بیان کی ہے: قال ابن مسعود قد بن لبی لفی هذالقرآن كل علم وكل شیء وقال

مجاهد کل حلال و کل حرام و قول ابن مسعود اعم واشمل فان القرآن اشتمل على کل علم نافع من خبر مasic وعلم ماسياتی و کل حلال و حرام وما الناس اليه محتاجون في امر دنياهم و دينهم ومعاشهم ومعادهم۔ (۲۲) اس کا مفہوم یہ ہے کہ این مسعود فرماتے ہیں اس قرآن میں اللہ نے ہمارے لئے ہر علم اور چیز بیان فرمادی ہے۔ مجاهد کہتے ہیں ہر حلال اور حرام بیان فرمایا ہے۔ میں کہتا ہوں این مسعود کا قول زیادہ عام اور تمام باتوں کو شامل کرنے والا ہے۔ کیونکہ قرآن ہر نوع بخش علم، گذری ہوئی خبروں اور آنے والی چیزوں کے تمام علوم پر مشتمل ہے اور اس میں لوگوں کی احتیاج کے تمام حلال و حرام کے احکام اور تمام دینی، دنیوی، معاشی اور اخروی امور مذکور ہیں۔ سید قطب کے نزدیک قرآن کریم میں ہر چیز کی وضاحت موجود ہے اس میں کسی جست کرنے والے کیلئے دلیل اور کسی عذر کرنے والے کیلئے کوئی عذر باقی نہیں ہے۔ چنانچہ وہ اس آیت کی تفسیر میں لکھتے ہیں: شم يذكرا ن في الكتاب الذي نزل على رسوله تبيانا لـ كل شيء فلا حجة بعده لمحتاج ولا عذر معه لمعتذر (۲۳) عبد الرحمن بن ناصر سعدی کے مطابق بھی قرآن کریم میں دین کے اصول و فروع کی وضاحت موجود ہے۔ مزید برآں ان کے نزدیک قرآن کریم میں دونوں جہانوں کے احکام کی وضاحت ہے اور قرآن ہر اس مسئلے کی وضاحت کرنے والا ہے جس کے لوگ محتاج ہوں۔ ان کے الفاظ میں: فی اصول الدین و فروعه، فی احکام الدارین، و کل ما یحتاج اليه العباد فهو مبین (۲۴) قرآن کریم کی داخلی شہادتوں اور مفسرین کرام کی آراء سے یہ نتیجہ اخذ کرنا کچھ مشکل نہیں ہے کہ قرآن مجید کتاب مفصل ہے جو زندگی کے تمام شعبوں میں رہنمائی کرنے کی صلاحیت رکھتی ہے۔

محفوظ کلام:

قرآن مجید جس طرح نازل ہوا ہے اسی حالت میں قیامت تک محفوظ اور مامون رہے گا۔ اللہ تعالیٰ نے اس کی حفاظت کا ذمہ خود لیا ہے، اللہ تعالیٰ کا ارشاد ہے: ﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَافِظُونَ﴾ (۲۵) امام نسفي نے اس کی تفسیر کرتے ہوئے اس خیال کا اظہار کیا ہے کہ قرآن مجید کو اللہ تعالیٰ نے شیاطین سے محفوظ فرماد کرنا زل فرمایا ہے، یہ کلام ہر طرح کی کمی، زیادتی اور تحریف و تبدیلی سے محفوظ ہے۔ قرآن کی حفاظت کا ذمہ اللہ تعالیٰ نے لیا ہوا ہے جبکہ اس سے قبل نازل شدہ کتب کی حفاظت کا ایسا کوئی وعدہ نہیں تھا۔ علام نسفي کے الفاظ یہ ہیں: فَاكِدُ عَلَيْهِمْ أَنَّهُ هُوَ الْمُنْزَلُ عَلَى الْقُطْعَ وَإِنَّهُ هُوَ الَّذِي نَزَّلَهُ مَحْفُوظًا مِنَ الشَّيَاطِينَ وَهُوَ حَافِظٌ فِي

كل وقت من الزيادة والنقصان والتحريف والتبدل بخلاف الكتب المقدمة فانه لم يتول حفظها^(۲۶) جمال الدين قاسمي اس آیت کی تفسیر میں لکھتے ہیں کہ ”اس قرآن کو باغی سرگش کی چالوں سے محفوظ رکھنے کا ذمہ ہمارا ہے۔ پس اس کے ذکر کا نور ان دھیروں کو منور کرتا رہے گا اور اس کی بہایت کا دریا بہتا رہے گا اور اس کی حقانیت علوم آفاق میں پھیلتی رہے گی۔“^(۲۷) اس قرآن کریم کے نزول کے وقت اور بعد یعنی تاقیامت اللہ تعالیٰ نے حفاظت کو اپنے ذمہ ٹھہرالیا۔ تفسیر تفسیر الکریم الرحمن میں إِنَا نَحْنُ نَزَّلْنَا کی تفسیر کے ضمن میں لکھا ہے کہ:

”هم اس کے نازل ہونے کے وقت اور نازل ہونے کے بعد بھی حفاظت کرنے والے ہیں۔ نازل ہونے کے وقت ہر شیطان مردود کی چوری سے محافظ ہیں اور اس کے نازل ہونے کے بعد اللہ نے اس کے الفاظ کو تبدیل ہونے، زیادتی اور کمی سے اور معانی کی تبدیلی سے محفوظ فرمالیا ہے۔“^(۲۸)

محمد علی صابوئی نے اس کی تفسیر میں لکھا ہے: ای و نحن الحافظون لهذا القرآن نصونه عن الزيادة والنقصان والتبدل والتغير قال المفسرون تكفل الله بحفظ هذا القرآن^(۲۹) مطلب یہ کہ ہم اس قرآن کی حفاظت کرنے والے ہیں۔ ہم اس کو زیادتی اور کمی اور تغیر و تبدل سے بچانے والے ہیں۔ مفسرین کا کہنا ہے کہ اللہ تعالیٰ نے اس قرآن کی حفاظت کی ذمہ داری خود اٹھائی ہے۔ حافظ ابن کثیر نے بھی اسی مفہوم کو راجح قرار دیا ہے کہ اس میں قرآن کی حفاظت کا تذکرہ ہے۔^(۳۰)

موعظت و تيسیر:

قرآن مجید کتاب نصیحت ہے یہ لوگوں کو مختلف انداز اختیار کر کے آخرت اور دنیا میں کامیابی کی نوید سناتی ہے۔ سورۃ آل عمران میں اللہ تعالیٰ کا ارشاد ہے: ﴿هَذَا بَيَانٌ لِلنَّاسِ وَهُدًى وَمَوْعِظَةٌ لِّلْمُمْتَقِينَ﴾^(۳۱) علامہ صابوئی اس آیت کی تفسیر لکھتے ہیں: ای و هدایة لطريق الرشاد و موعظة ذکری للمتقين خاصہ و انما خص المتقين بالذکر لأنهم هم المستفعون به دون سائر الناس^(۳۲) یعنی قرآن مجید رہنمائی ہے اور متقین کیلئے خصوصی طور پر نصیحت ہے۔ متقین کو نصیحت کیلئے خاص اس لئے کیا کہ دوسرے لوگوں کی بجائے وہی اس سے نفع حاصل کرنے والے ہیں۔ قرآن مجید کی نصیحت کی عمومیت کا تذکرہ قرآن نے

الفاظ میں بیان کیا ہے: ﴿يَا أَيُّهَا النَّاسُ قَدْ جَاءَتُكُمْ مَوْعِظَةٌ مِّنْ رَّبِّكُمْ﴾ (۵۳) اس آیت کی تفسیر میں جمال الدین قاسمی لکھتے ہیں: ای تزکیۃ لنفسکم بالوعده والوعید والانذار والبشارة والزجر عن الذنوب المورطة فی العقاب والتحريض علی الاعمال الموجبة للثواب لتعلموا علی الخوف والرجا (۵۲) یعنی یہ کتاب تمہارے نفسوں کا تزکیہ، وعدوں اور عید سے کرتی ہے اور اسی طرح اللہ کے عذاب سے ڈرا کر اور جنت کی خوشخبریاں سن کر اور سرزائیں بتلا کرنے، گناہوں سے ڈانت کر اور موجب ثواب اعمال کی ترغیب دے کر کرتی ہے تاکہ تم خوف و رجا کی بنیادوں پر عمل کر سکو۔ علامہ سعدی نے اس آیت کی تفسیر میں لکھا ہے کہ یہ کتاب تم کو وعظ کرتی ہے اور ایسے اعمال سے تم کو ڈاری ہے جو ذمے کو واجب کرنے والے ہیں اور سزا کے مقاضی ہیں اور وہ تم کو ان سے ان کے آثار اور مفاسد بیان کر کے ڈراتی ہے۔ فی لفظہ: ای تعظیمكم وتنذرکم عن الاعمال الموجبة لسخط الله المقضية لعقابه و تحذرکم عنها ببيان آثارها ومفاسدھا (۵۵) احمد مصطفیٰ مراغی نے اس آیت کی تفسیر میں یہ خاص بات لکھی ہے: ای قل لهم ایها الرسول قد جاءكم كتاب جامع لكل ما تحتاجون اليه من الموعظ الحسنة التي تصلح اخلاقكم واعمالكم (۵۶) یعنی اے رسول آپ ان کو کہہ دیں تمہارے پاس ایک ایسی کتاب آگئی ہے جو ہر اس موعظہ حسن کو جامع ہے جس کے تم محتاج ہو اور جو تمہارے اخلاق اور اعمال کی اصلاح کرتی ہے۔ حافظ ابن کثیر لکھتے ہیں کہ اللہ تعالیٰ نے اپنی مخلوق پر احسان جلتا تھا ہوئے کہ اس نے قرآن کو اپنے رسول کریم پر نازل کیا، فرماتا ہے: اے لوگو! تمہارے پاس تمہارے رب کی طرف سے نصیحت آگئی یعنی ایسی کتاب جو فواحش سے ڈانٹنے والی ہے۔ (۵۷) کتاب کے اندر نصیحت کرنے میں خوبی ہونی ضروری ہے کہ وہ آسان ہو اور سب کو سمجھ میں آجائے۔ اگر نصیحت اور ہدایت کی بات سمجھ میں ہی نہ آئے تو اس سے استفادہ کرنا ممکن نہیں ہوتا۔ چنانچہ قرآن کریم میں یہ خوبی ہے کہ اس میں الفاظ و اندماز کے لحاظ سے بھی آسانی ہے اور معانی و مطالب کے لحاظ سے بھی آسانی ہے۔ اللہ رب الکریم نے اس کتاب کی آسانی کا تذکرہ قرآن میں کئی مرتبہ کیا ہے۔ صرف سورۃ قمر میں چھ مرتبہ اس بات کو دہرایا گیا ہے کہ ہم نے اس قرآن کو نصیحت حاصل کرنے والوں کیلئے آسان بنایا ہے۔ ارشاد ربانی ہے: ﴿وَلَقَدْ يَسَّرْنَا الْقُرْآنَ لِلّذِّينَ فَهَلُّ مِنْ مُذَكَّرٍ﴾ (۵۸) اس آیت کی وضاحت ڈاکٹر مقصود عظیمی نے ان الفاظ میں کی ہے: ”جب انسانی ذہن ذوق، شغف اور دھیان سے آراستہ ہو کر آیات قرآنی میں تجسس کرتا

ہے تو قرآن کی نورانیت دھیرے دھیرے انسانی ذہن میں بکھرتی اور اسے پُرانشاں بناتی چلی جاتی ہے۔ جب ذہن انسانی قرآن کے انوار سے بھتا ہے تو انسانی افکار و نظریات اور اعمال خود بخوب صلاح ہوتے چلے جاتے ہیں۔ اس کیلئے الگ سے زور نہیں لگانا پڑتا۔ اسی لئے قرآن حکیم پَسْرُنَا الْقُرْآنَ لِلَّذِيْكُرِ کا داعی ہو کر پوچھتا ہے فہل من مُدَّكِرٍ^(۵۹)

الہامی کلام:

قرآن کریم اللہ تعالیٰ کا کلام ہے۔ انسانی دائرہ اختیار میں نہیں ہے کہ اس جیسا کلام تیار کر سکے۔ قرآن کریم نے اہل عرب کو عاجز کر دیا کہ وہ اس جیسا کوئی کلام پیش کر سکیں۔ قرآن نے دنیا بھر کو چینچ کیا کہ اس جیسا قرآن پیش کرو یا اس جیسی دس سورتیں ہی بنا کر لاو۔ پورا قرآن یادس سورتیں تو بڑی بات ہے قرآن نے ایک سورۃ یا ایک لفظ تک بنانے کو کہا لیکن پوری دنیا اس جیسی ایک بات بھی بنانے سے قاصر ہے۔ اس لئے بر ملاطور پر اس کتاب کو تاب مجوز کہا جا سکتا ہے۔ اللہ تعالیٰ کا ارشاد ہے: ﴿ قُلْ لَعِنَ الْجُمْتَمَعَتِ الْإِنْسُ وَالْجِنُّ عَلَى أَنْ يَأْتُوا بِمِثْلِ هَذَا الْقُرْآنَ لَا يَأْتُونَ بِمِثْلِهِ وَلَوْ كَانَ بَعْضُهُمْ لَيَعْضِلُ طَهِيرًا ﴾^(۶۰)

حافظ ابن کثیر کی رائے یہ ہے کہ اللہ تعالیٰ نے قرآن عظیم کے شرف پر تنبیہ کرتے ہوئے خبر دی ہے کہ اگر جن والنس سارے کے سارے اس بات پر متفق ہو جائیں کہ وہ اس طرح کا قرآن لے آئیں کہ جس طرح اللہ نے اپنے رسول پر نازل کیا ہے تو وہ اس کی طاقت رکھتے ہیں نہ استطاعت۔ بلفظہ: ثم نبه الله تعالى على شرف هذا القرآن العظيم فاخبر انه لو اجتمع الناس والجن كلهم واتفقوا على ان يأتوا بمثل ما انزله على رسوله لما اطاقوا ذلك ولما استطاعوا^(۶۱) علامہ نفی لکھتے ہیں کہ آیت نظر نامی آدمی کے جواب میں اتری ہے جس نے کہا تھا کہ اس جیسا کلام تو ہم بھی لاسکتے ہیں۔ بلفظہ: ای لو نظاہروا على ان يأتوا بمثل هذا القرآن في بلاغته وحسن نظمہ وتالیفہ لعجز واعن الایمان بمثله، نزل حواب بالقول النضر لونشاء لقلنا مثل هذا^(۶۲) مطلب یہ کہ اگر تمام عرب ایک دوسرے کے ساتھ اس مسئلہ میں تعاون کریں کہ اس قرآن کی طرح کوئی کتاب لے آئیں تو وہ بلاغت، حسن نظم اور تالیف میں اس بات سے عاجز آ جائیں گے کہ اس جیسی کتاب لے آئیں۔ علامہ صابوئی کی رائے بھی یہی معلوم ہوتی ہے کہ اگر اصحاب نصاحت و بلاغت اور اہل بیان سارے متفق اور جمع ہو جائیں، جنہوں میں سے بھی اور انسانوں میں سے بھی اور وہ

اس بات کا ارادہ کریں کہ وہ اس قرآن کی طرح کا قرآن لے آئیں تو وہ اس بات کی طاقت نہیں رکھتے۔ اگرچہ وہ سب اس مسئلہ میں ایک دوسرے کے ساتھ تعاون کریں اور ساتھ دیں۔ ان کے الفاظ یہ ہیں: ای لو اتفاقوا و اجتمع ارباب الفصاحة والبيان من الانس و الجن وأرادوا ان ياتو بمثل هذا القرآن لما اطاقوه ذلك ولو تعانوا وتساعدوا على ذلك جمیعاً (۲۳) عبد الرحمن الناصر اس آیت کی تفسیر میں لکھتے ہیں کہ ”یہ آیت قاطع دلیل اور بلند بہان ہے۔ اس قرآن کی صحت پر جو رسول اللہؐ کے کرائے ہیں اور آپؐ کی سچائی کی دلیل ہے کیونکہ اللہ نے جن و انس کو چیخ کیا ہے کہ وہ اس جیسی کتاب لے آئیں اور ساتھ یہ بھی خبر دیدی ہے کہ وہ اس کی مثل نہیں لاسکیں گے اور اگرچہ وہ ایک دوسرے ساتھ تعاون بھی کریں تب بھی وہ اس پر قادر نہیں ہو سکتے۔“ (۲۴) قرآن نے وضاحت کی کہ وہ قیامت تک اس جیسا کلام نہیں لاسکتے۔ ارشاد رباني ہے: ﴿وَإِنْ كُنْتُمْ كُفَّارٌ فَرَبِّ مَمْأُونَ نَزَّلَنَا عَلَىٰ عَبْدِنَا فَأَتُوا بِسُورَةٍ مِّنْ مُّثْلِهِ وَادْعُوا شُهَدَاءَ كُمْ مِّنْ دُوْنِ اللَّهِ إِنْ كُنْتُمْ صَادِقِينَ - فَإِنَّ لَمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُوْدُهَا النَّاسُ وَالْحِجَارَةُ أُعِدَّتُ لِلْكَافِرِينَ﴾ (۲۵) امام رازی اس کی تفسیر میں لکھتے ہیں: واعلم ان هذه الآية دالة على المعجز من وجوده اربعة احدها: ان انعلم بالتواتر ان العرب كانوا في غاية العدوة لرسول الله وفى غاية الحرث على ابطال امره..... فلو كان فى وسعهم وامكانهم الاتيان بمثل القرآن او بمثل سورة منه لا توابه۔ (۲۶) ان کی بات کا مفہوم یہ ہے کہ یہ آیت کریمہ کے ”مجھ“ ہونے پر دلالت کرتی ہے۔ اس کی چار وجوہ ہیں۔ ایک یہ کہ ہم جانتے ہیں کہ اہل عرب کو نبیؐ سے انتہا درجہ کی دشمنی تھی اور ان کی انتہا درجہ کہ یہ کوشش ہوتی تھی کہ آپؐ کے دین کو جھوٹا ثابت کر دیں۔ پس اگر ان کو اس کی طاقت ہوتی یا امکان ہوتا کہ وہ اس قرآن کی طرح یا اس کی کسی سورۃ کی طرح کوئی سورۃ لے آئیں تو وہ ضرور ایسا کرتے۔ عبد الرحمن ناصر لکھتے ہیں کہ: وهذه الآية و نحوها التحدى وهو تعجيز الخلق عن ان يأتوا بمثل هذا القرآن ويعارضوه بوجهه (۲۷) مطلب یہ کہ یہ آیت اور اس جیسی دوسری آیات اس بات کا چیخ ہیں کہ مخلوق اس بات سے عاجز ہے کہ وہ اس قرآن کی مثل دوسر اقرآن لے آئیں یا اس سے کسی بھی طریقہ سے معارضہ کریں۔ حافظ ابن کثیر نے اس آیت کی تفسیر میں یہ بات بھی لکھی ہے کہ ”وقد تحد لهم بهذا في مكة والمدينة مرات عديدة مع شدة عداوتهم له بغضهم لدنية ومع هذا عجزواعن ذلك ولهذا قال تعالى ”فإن لم تفعلوا ولن تفعلوا“ ولن لنفي التاكيد في

المستقبل ای ولن تفعلوا ذلك ابداً” (۶۸) یعنی اللہ تعالیٰ نے ان کو مکہ اور مدینہ میں یہ چیزیں کئی مرتبہ کیا ہے۔ حالانکہ ان لوگوں کو اسلام اور قرآن سے شدید عداوت اور بغض تھا پھر بھی وہ اس سے عاجز رہے اس لئے اللہ تعالیٰ نے فرمایا پس اگر تم نہیں کر سکتے تو آئندہ بھی نہیں کر سکو گے۔ یہاں لفظ ”لن“ مستقیل میں نفی کیلئے آیا ہے یعنی تم اس کو بھی بھی نہیں کر سکو گے۔ ان تمام دلائل سے یہ بات واضح ہوتی ہے کہ قرآن کریم ایک کتاب مجذب ہے اس نے رہتی دنیا تک کے انسانوں اور جنوں کو اس بات سے عاجز کر دیا ہے کہ وہ لفظی یا معنوی طور پر اس جیسا کلام پیش کریں۔ خلوق خدا اللہ کی طرز کا کلام بنا بھی کس طرح سکتی ہے۔ اللہ کے علاوہ تمام خلوق بھی مل جائے تو ایسا ممکن نہیں ہے۔ قرآن نے وضاحت کی ہے کہ محمدؐ کو یہ کہنے والو کہ اس نے اپنی طرف سے یہ کلام گھر لیا ہے تم اللہ کے علاوہ سب مل کر اس جیسی دس سورتیں ہیں گھڑ لاواً اگر اپنی بات میں سچے ہو۔ (۶۹)

کتاب ہدایت:

قرآن مجید رہنمائی کرنے والی کتاب ہے۔ انسانیت کو دنیا و آخرت میں رستہ بتانے والی ہے۔ اللہ تعالیٰ کا ارشاد ہے: یہدی الى الحق والى طريق مستقيم (۷۰) حافظ ابن کثیر اس کی تفسیر میں لکھتے ہیں یہ دلی ای الحق کا مطلب ہے کہ عقیدہ اور خبروں میں حق کی طرف رہنمائی کرنے والی کتاب ہے اور الی صراط مستقیم کا مطلب ہے اعمال حق کی طرف۔ کیونکہ قرآن دو چیزوں پر مشتمل ہے، ایک خبر ہے اور ایک طلب، پس اس کی اطلاع و خبر بالکل سچ ہے اور اس کی طلب عین عدل ہے۔ (۷۱) سید قطب کے خیال میں ”قرآن میں حق اور ہدایت بہت بڑی تعداد میں موجود ہے اس سے صرف وہی دل رکتے ہیں جو مسخ شدہ ہیں۔ غیر معاند اور غیر متکبر روح اس سے بے نیاز نہیں ہوتی۔ قرآن کریم میں اس کلام کوشک و شبہ سے بالآخر قرار دیا گیا ہے اور متقین کیلئے ہدایت کیا گیا ہے۔ ارشاد باری ہے: ﴿ذلِكَ الْكِتَابُ لَا رَبَّ لَهُ هُدَى لِلْمُتَّقِينَ﴾ (۷۲) نواب صدیق حسن خان اس قرآنی آیت کی تفسیر کے ضمن میں رقمطراز ہیں: ”یعنی یہ قرآن ان لوگوں کیلئے ہدایت ہے جن کیلئے تقویٰ ثابت ہے اور ہدایت کو متقین کیلئے اس لئے خاص کہا ہے کیونکہ اس کے انوار سے وہی فیض حاصل کرنے والے ہیں اور اس کے آثار سے بہرہ مند ہونے والے ہیں۔ ورنہ ہدایت قرآنی تو ہر دیکھنے والے کیلئے ہے چاہے وہ مومن ہو چاہے کافر۔ (۷۳)

امام رازی نے ہدایت کی وضاحت کرتے ہوئے لکھا ہے کہ ہدایت رہنمائی سے عبارت ہے اور

الحمد لی کا مطلب ایسی رہنمائی کرنا ہے جو مقصود تک پہنچادے۔ وقال صاحب الكشاف الھدی هو الدلالة الموصولة الى البغية^(۷۷) ان تمام قرآنی احکامات اور مفسرین کے اقوال سے یہ بات واضح ہوتی ہے کہ قرآن مجید کتاب ہدایت ہے۔ یہ زندگی کے تمام گوشوں میں رہنمائی کرتی ہے۔ اس کی ہدایت اور رہنمائی عمومی نوعیت کی ہے۔

منفرد کتاب:

یہ قرآن کریم کی خصوصیات کا اجمالی تذکرہ ہے۔ جن سے پتہ چلتا ہے کہ یہ الہامی رہنمائی ہے۔ قیامت تک آنے والے ہر انسان کیلئے رہنمائی ہے۔ اس کتاب میں تحریف و تبدل ممکن نہیں ہے کیونکہ اس کی حفاظت کا ذمہ اللہ تعالیٰ نے خود اپنے ذمہ لیا ہوا ہے۔ انسان مکلف کے ہر مسئلہ کی تفصیل اور وضاحت اس کلام میں موجود ہے۔ یہ موعظت و حکمت سے بھر پور کلام ہے۔ انسان کو اس کے مسائل کا حل انتہائی وضاحت اور سادگی سے فراہم کرتا ہے۔ جو لوگ اس کتاب کی رہنمائی سے فائدہ حاصل کرنا چاہتے ہوں ان کیلئے فائدہ ہی فائدہ ہے۔ اور جو لوگ اپنے تکبر اور جہالت کی وجہ سے اس کی ہدایت کی طرف توجہ نہیں دینا چاہتے ان کا اپنا ہی خسارہ ہے۔ وہ اپنے کلام سے دنیا و آخرة میں کامیابی حاصل نہیں کر سکتا اور اس جیسا کلام بنانا کسی کے بس کاروگ نہیں ہے۔ ان کے علاوہ بھی قرآن کریم کی بیسیوں خصوصیتیں ہیں جو دنیا کی کسی اور کتاب میں موجود نہیں ہیں۔

مثلاً یہ شک و شبہ سے بالا کتاب ہے^(۷۸) اس میں کسی قسم کی کجی اور میڑھنہیں ہے^(۷۹) برکتوں اور سعادتوں کا مجموعہ ہے^(۸۰) لوگوں کو کفر کے انہیروں سے روشنی کی طرف لانے والی کتاب ہے۔^(۸۱) گذشتہ تمام کتابوں کی مصدق کتاب ہے۔^(۸۲) صراط مستقیم پر چلنے کی تلقین کرنے والی کتاب ہے۔^(۸۳) ہدایت اور شفای بخش تاثیر کی حامل ہے۔^(۸۴) عزت والی کتاب ہے۔^(۸۵) یہ بارکت کتاب ہے۔^(۸۶) سید مودودی کتاب انزلناہ الیک مبرکہ کی تفسیر میں لکھتے ہیں کہ قرآن کو برکت والی کتاب کہنے کے معنی یہ ہیں کہ یہ انسان کیلئے نہایت مفید کتاب ہے۔ اس کو زندگی درست کرنے کیلئے بہترین ہدایات دیتی ہے۔ اس کی پیروی میں آدمی کا لفظ ہی نفع ہے۔^(۸۷) قرآن جہاں مابعد الطیعاتی امور میں رہنمائی فراہم کرنے والی کتاب ہے وہیں یہ کتاب سماجی و سائنسی علوم میں بھی رہنمائی فراہم کرتی ہے۔ ڈاکٹر کیتھ مور جینیات کے ماہر ہیں اور کنیڈا کی ٹورنٹو یونیورسٹی میں پروفیسر ہیں انہوں نے قرآن کریم کی چند آیات (المؤمنون: ۱۳، الزمر: ۲،) اور جدید تحقیقات کا تقابلی

مطالعہ کیا ہے۔ یہ دیکھ کر انہیں سخت تعجب ہوا کہ قرآن میں کیونکروہ حقیقتیں موجود ہیں جن کو مغربی دنیا نے پہلی بار صرف ۱۹۳۰ء میں معلوم کیا۔ وہ لکھتے ہیں:

The thirteen hundred years old Koran contains passages so accurate about embryonic development that Muslim can reasonably believe them to be revelation from God. (۸۱)

”تیرہ سو سالہ قدیم قرآن میں جتنی ارتقاء کے بارے میں اس قدر درست بیانات موجود ہیں کہ مسلمان معقول طور پر یقین کر سکتے ہیں کہ یہ خدا کی طرف سے اتاری ہوئی آیتیں ہیں۔“

اور ڈاکٹر بوكاے کے مطابق قرآن کامتن الہامی کتابوں میں ایک منفرد مقام رکھتا ہے۔ (۸۲)

محضريہ کہ قرآن مجید ہر لحاظ سے بے مثل اور منفرد مقام کی حامل کتاب ہے۔ اپنے پرائے سب اس کی لفظی و معنوی خوبیوں کے معرف ہیں۔ نبی کریمؐ نے قرآن پڑھنے والے کو افضل ترین اور بہترین قرار دیا ہے۔ (۸۳) قرآن مجید اپنے نظم کلام، فصاحت و بلاغت، کلا صحت، قلوبِ انسانی کی تسخیر، اپنے احکامات، تعلیمات اور ارشادات ہر لحاظ سے ایک منفرد کتاب ہے۔ سید سلیمان ندوی لکھتے ہیں کہ قرآن مجید کے خصائص اس قدر کثیر ہیں کہ ان کا احاطہ نہیں ہو سکتا۔ (۸۴) علامہ رازیؒ کے مطابق قرآن مجید کا یہ خصوصی اعجاز ہے کہ اللہ تعالیٰ نے اپنی قدرت کاملہ سے تمام بلغاۓ عرب و عجم کی زبانیں اس کے مقابلے میں گنگ کر دیں۔ (۸۵) قصہ محضريہ قرآن مجید کی خصوصیات کا احاطہ ممکن نہیں۔ حکماء، فلاسفہ، ادباء، لغویین، مفسرین، محدثین، شعراء، متكلمین، فقہاء، صوفیاء اور قیامت تک پیدا ہونے والے علوم کے ماہرین اپنی زندگیاں اس کی خصوصیات کے اظہار میں صرف کردیں تو تب بھی اس کلام الہامی کے خصائص کا احاطہ ممکن نہیں ہو سکے گا۔

خلاصہ بحث

قرآن مجید اللہ تعالیٰ کی آخری الہامی کتاب ہے۔ یہ کتاب تمام آسمانی کتب کی تعلیمات کا خلاصہ ہے اور دنیا میں سب سے زیادہ پڑھی جاتی ہے، اسی لئے اس کو ”قرآن“ کیا جاتا ہے۔ جس طرح اللہ تعالیٰ کی کتابوں کے نام توراۃ اور انجیل ہیں اسی طرح اللہ تعالیٰ کی آخری الہامی کتاب کا نام قرآن ہے۔ قرآن مجید کے چار نام القرآن، الفرقان، الکتاب اور الذکر قرآن مجید کی مختلف سورتوں میں بیان ہوئے ہیں۔ لفظ ”قرآن“ قرآن مجید میں چھیاسٹھ بار مذکور ہوا ہے۔ قرآن مجید کے ذاتی ناموں کے علاوہ علماء نے قرآن مجید کے صفاتی ناموں کا

تذکرہ بھی کیا ہے۔ بعض نے بتیں نام بتائے ہیں، بعض نے انچاں، بعض نے پچپن اور بعض نے ننانوے سے زیادہ صفاتی نام بیان کئے ہیں۔ قرآن مجید کے ہر ذاتی و صفاتی نام سے قرآن مجید کی کسی خصوصیت کا پتہ چلتا ہے۔ قرآن مجید کی نمایاں خصوصیات یہ ہیں:

☆ قرآن مجید الہامی کتاب ہے اس کی داخلی و خارجی شہادتیں اس بات پر دلالت کرتی ہیں کہ یہ کتاب شک و شبہ سے بالا ہے۔ قرآن مجید نے اس بات کی دعوت دی ہے کہ اگر کوئی اسے خدائی کلام ہیں مانتا تو وہ اس کی مثل پیدا کر کے دکھائے۔ نیز اگر یہ کلام اللہ کے علاوہ کسی اور کام ہوتا تو اس میں بہت اختلاف ہوتے۔ اس کلام الہی نے تمام زمانے کے لوگوں کی تمام شعبہ ہائے زندگی میں رہنمائی کی حمانت قبول کی ہے۔

☆ چونکہ یہ کلام الہی زندگی کے تمام شعبوں میں رہنمائی کی ضامن دستاویز ہے اس لئے اس میں زندگی کے تمام شعبوں کے بارے میں اصول و کلیات موجود ہیں۔ اس میں انسانی رہنمائی کیلئے بعض تفصیلی ہدایات بھی موجود ہیں اور قیامت تک آنے والے لوگوں کی احتیاجات کے سلسلہ میں رہنمائی کرنے والا علم اس میں موجود ہے۔

☆ قرآن مجید قیامت تک آنے والے انسانوں کی رہنمائی کرنے والی کتاب ہے۔ اس کی حفاظت کا ذمہ اللہ تعالیٰ نے خود لیا ہوا ہے، اس سے قبل کی کوئی بھی الہامی کتاب محفوظ نہیں کیونکہ وہ ایک مخصوص زمانے اور مخصوص طبقے کیلئے نازل شدہ کتب تھیں، اللہ تعالیٰ نے ان کی حفاظت کا ذمہ نہیں لیا ہوا تھا۔ قرآن مجید تمام زمانوں اور تمام طبقوں کیلئے نازل ہوا ہے اور اس کی حفاظت کا ذمہ خود اللہ تعالیٰ نے لیا ہوا ہے۔ اس کتاب میں کمی بیش، تغیر و تبدل ممکن نہیں ہے۔

☆ یہ کتاب دنیا و آخرت کی فلاح کا طریقہ بتاتی ہے اور خیر خواہی کے جذبے کے ساتھ انسانیت کو کامیابی کے طریقے بتا کر ان پر عمل کی صورت میں کامیابی کی نوید سناتی ہے۔ قرآن مجید کی نصیحت کا تذکرہ عمومیت پر مبنی ہے، کسی خاص طبقہ تک محدود نہیں ہے۔ جو لوگ ہدایت کے طالب ہیں اور نصیحت کرنے والے کی نصیحت قبول کرتے ہیں وہ اس کتاب سے ضرور فائدہ حاصل کرتے ہیں۔

☆ قرآن مجید اعجاز و کمالات کی حامل کتاب ہے۔ اس کے الفاظ، اس کے معانی و مفہومیں بے مثil ہیں۔

اس میں جو ماضی کی خبریں ہیں اور مستقبل کیلئے پیش گوئیاں ہیں دنیا کی کسی اور کتاب میں موجود نہیں ہیں۔ اگر تمام دنیا بھی اس جیسی کتاب تیار کرنے کی کوشش کرے تو وہ اس جیسی کتاب تیار کرنے سے عاجز آجائے گی۔

حوالہ جات

۱. سیوطی، جلال الدین. *الاتقان فی علوم القرآن*. بکریجی: قدیمی کتب خانہ، س، ن، ۲/۲۳۶
۲. شاطی، عائشہ بنت قرآن کریمہ کا اعجاز بیان. مترجم: رضی الاسلام ندوی. لاہور: دارالکتاب، ۲۰۰۲ء، ص ۳۹
۳. احمد، ذوالفقار قرآن مجید کے ادبی اسرار و موزوں. گوجرانوالہ: ادارہ نقشبندیہ، س۔ ن، ص ۱۳۲
۴. John Naish, M.A. (Oxon). *The wisdom of the Quran*. Oxford, 1937, p8
۵. خان، وحید الدین *عظیمت قرآن*. لاہور: المکتبۃ الالشتریفیہ، س۔ ن، ص ۳۹
۶. چوبہری، غلام رسول نماہب عالم کا تعلیمی مطالعہ. لاہور: علمی کتاب خانہ، ۱۹۸۵ء، ص ۶۵۰
۷. خان، وحید الدین. *دھوکت حق*. لاہور: دارالذکیر، س۔ ن، ص ۹۶
۸. ایضاً، ص ۷۸
۹. بھٹی، محمد اسحاق. "فضائل و آداب قرآن". اردو دائرہ معارف اسلامیہ. لاہور: پنجاب یونیورسٹی، ۱۹۸۷ء/۱، ص ۲۳۸
۱۰. Fazal-ur-Rehman. *The Quranic Foundations & Structure of Muslim Society*. Karachi: Indus Educational Foundation. Vol. 1, p.85
۱۱. الطور: ۵۲: ۳۳
۱۲. یونس: ۱۰: ۳۷
۱۳. پیر، کرم شاہ. *اصیاء القرآن*. لاہور: ضیاء القرآن پبلیکیشنز، ۱۳۰۳ھ، ۱۲/۳
۱۴. Darman, Harry Gaylord. *Towards Understanding Islam*. New York, 1948, p.3
۱۵. فضائل و آداب قرآن، ۱/۳۱۹۔

١٦. الاتقان في علوم القرآن، ١/٨١
١٧. ابو ذكري، عبدالسلام بن شيخ الاسلام. مردان: جامعه تعلیم القرآن، ١٩٩٣ء، ص ١٢
١٨. ندوی، حنفی. مطلاع القرآن. لاہور: علم و عرفان پبلشرز، ٢٠٠٢ء، ص ٥٢
١٩. زرقاني، محمد عظیم بن صالح المعرفان في علوم القرآن. بیروت: دار الفکر بیروت، ١٣٠٥ھ، ص ٨
٢٠. النساء: ٨٢: ٢
٢١. محمد شفیق، مفتی معارف القرآن. کراچی: ادارہ المعارف، ١٩٨٣ء، ٢٩٠/٢
٢٢. الشعرا: ١٩٥-١٩٢: ٢٤
٢٣. الفرقان، ٢٥: ٢
٢٤. هود: ١١: ١
٢٥. انعام: ٢٧: ٢
٢٦. فصلت: ٧٧: ٧
٢٧. فصلت: ٧٧: ٧
٢٨. البقرة: ٢٨: ١
٢٩. الاعراف: ٧١: ٥٨
٣٠. شنقطی، محمد امین. آنصولاء البیان فی الإیضاح القرآن بالقرآن. جده: دارالاصفہانی، ١٤٢٥ھ/٢٣٣٢ء
٣١. البقرة: ٢٥: ١٢
٣٢. البقرة: ٢٥: ١٨٧
٣٣. يونس: ١٠: ٥٧
٣٤. الناس: ١١٢: ١-٣
٣٥. يوسف: ١٢: ١١١
٣٦. ابن کثیر، عماد الدین أبو الفداء. تفسیر القرآن الکریم (المعروف بتفسير ابن کثیر). بیروت: دار الاندلس، ١٩٣٣ء، ٢/٤٣

٣٧. قرطبي، محمد بن أَحْمَدَ الْجَامِعُ الْحَكَمُ الْقُرْآنُ. الْقَاهْرَةُ: دار الْكِتَابِ الْعَرَبِيِّ، ١٩٩٢، ٩/٢٧٧.
٣٨. الانعام: ٦٥: ١١٥.
٣٩. بنى اسرائيل ٧: ١٢: ١.
٤٠. قرطبي، تفسير مذكور، ٩/٢٢٨.
٤١. انخل ٨٩: ١٦.
٤٢. تفسير ابن كثير، ٢/٦١٨.
٤٣. قطب، سيد في خلال القرآن. بيروت: دار حياة التراث العربي، ١٩٧٥، ٥/٢٧١.
٤٤. السعدى، عبد الرحمن بن ناصر تفسير الکریم الرحمن. مكة مكرمة: مؤسسة مكة للطباعة، ١٣٩٨، ٢/٢١١.
٤٥. الحجر ١٥: ١٠.
٤٦. نشفي، عبد الله بن أَحْمَدَ مَدَارِكُ التَّنْزِيلِ. لَا هُور: مكتبة علية، ١٣٩٥، ٣/٣٢.
٤٧. قاسى، جمال الدين تفسير قاسى. ط٢. بيروت: دار الفکر، ١٩٨٠، ١٠/٧٨.
٤٨. تيسير الکریم الرحمن ٢/٨٧.
٤٩. الصابوني، محمد على صفوۃ التفاسیر. بيروت: دار القرآن، ١٣٠٠، ٢/١٠٦.
٥٠. تفسير ابن كثير، ٢/١٥٢.
٥١. آل عمران ٣: ١٣٨.
٥٢. صفوۃ التفاسیر ٢/٢٣١.
٥٣. يونس ٧: ١٠.
٥٤. تفسير قاسى، ٦/٣٦.
٥٥. تيسير الکریم الرحمن ٣/١٧٠.
٥٦. مراغي، احمد مصطفى. تفسير المراغي. بيروت: دار حياة التراث العربي، ١٩٧٣، ١١/١٢٢.
٥٧. تفسير ابن كثير ٣/٥٠٩.
٥٨. القمر ٧: ٥٣.

٥٩. عظيمي، مقصود قرآن حكيم اولاً شعور. پشاور: برخيا بيجو كيشن فاؤنڈيشن، ٢٠٠٥، ص ٥٥
٦٠. بنى اسرائيل ٧:٨٨
٦١. تفسير ابن كثير، ٢:٣٣٨
٦٢. تفسير مدارك التزيل، ٣:١٠١
٦٣. صفوة التفاسير، ٢:١٧٣
٦٤. تفسير الكريم الرحمن، ٢:١٥٣
٦٥. البقرة: ٢٥:٢٣
٦٦. رازى، خز الدين. *التفسير الكبير*. ط٣. لاہور: مکتبہ علوم اسلامیہ، ٢٠٠١، ١/١٣٠
٦٧. تفسير الكريم الرحمن، ١:٢٧
٦٨. تفسير ابن كثير، ١:١٠٢
٦٩. هود: ١٣:١٣
٧٠. الاحقاف: ٣٠:٣٦
٧١. تفسير ابن كثير، ٢:٣٠٥
٧٢. البقرة: ٢٥:٢٢
٧٣. نواب، صديق حسن خان. *فتح البيان في مقاصد القرآن*. القاهرة: مطبع الاميرية، ١٣٠٠، ١/٢٧
٧٤. التفسير الكبير، ١:١٩
٧٥. البقرة: ٢٥:٢٣
٧٦. الزمر: ٣٩:٢٨
٧٧. الانعام: ٦:١٥٥
٧٨. ابراهيم: ١:١٣
٧٩. البقرة: ٢٥:٣١
٨٠. الاحقاف: ٣٠:٣٦

۸۱. الجایشہ ۲۰:۳۵
۸۲. البروج ۲۱:۸۵
۸۳. ص ۲۹:۳۸
۸۴. مودوی، ابوالاعلیٰ سید جعیم الرحمن۔ ط.۲. لاہور: مکتبہ تعمیر انسانیت، ۱۹۷۳ء، ۳۳۳/۲، ۱۹/۳
۸۵. المؤمنون ۲۳:۱۳، (ترجمہ): پھر نطفہ کا لوہڑا بنایا، پھر لوہڑے کی بوٹی بنائی، پھر بوٹی کی ہڈیاں بنائیں، پھر ہڈیوں پر گوشت چڑھایا، پھر اس کوئی صورت میں بنادیا۔
الزمر ۶:۳۹، (ترجمہ): اس نے تم کو ایک شخص سے پیدا کیا، پھر اس سے اس کا جوڑا بنایا، اُسی نے تمہارے لئے چار پایوں میں سے آٹھ جوڑے بنائے، وہی تم کو تمہاری ماوں کے پیٹ میں ایک طرح پھر دوسرا طرح تین اندر ہیروں میں بناتا ہے۔
۸۶. عظمت قرآن، ص ۳۲
۸۷. Bucaille, Maurice. The Bible, *The Qur'an & Science*. Islamabad: Islamic Book Corporation, 1992, p.132
۸۸. بخاری، ابو عبد اللہ محمد بن اسما علیل. صحیح البخاری. لاہور: المیران ناشران، ۱۳۲۵ھ، ۷/۵۲
۸۹. سلیمان، ندوی، سید. سیرۃ النبی. اسلام آباد: بیشنسن بک فاؤنڈیشن، اسلام آباد، س۔ ن۔ ۳/۳، ۵۱۶
۹۰. التفسیر الکبیر، ۱/۳۳۵